

10-10-2018

උදෑසන මුරලි

මිම ශාන්ති

බාජදාදා

මඩුබන්

**සාරය:** සුමිතිරි දරුවනි, පියා නව ලෝකය සඳහා ඔබට කියන සෑම දෙයක්ම අලුත්ය. ඔහු ඔබට අලුත් උපදෙස් ලබා දෙයි, මේ නිසයි ඔහුගේ ක්‍රම සහ විදි අසභාය බව සිහි කෙරෙන්නේ.

**ප්‍රශ්නය:** ඔය දරුවන්ගේ භාග්‍යය උසස් කිරීම සඳහා කුමන කාරණාවේදීද දයාවෙන් පිරි පියා ඔබ සියලු දෙනාට ප්‍රවේෂම් වීමට කියන්නේ?

**පිළිතුර:** බාබා පවසන්නේ ඔබගේ භාග්‍යය උසස් කරගැනීමට අවශ්‍ය නම්, සේවය කරන්න. ඔබ සේවය නොකර නිකම්ම කාලා නිදාගන්නේ නම්, ඔබට ඔබගේ භාග්‍යය උසස් කරගැනීමට නොහැකි වෙයි. සේවය නොකර කෑම, වංකකමකි. එබැවින් බාබා ඔබට ප්‍රවේශම් වීමට කියයි. සෑම දෙයක්ම රඳා පවතින්නේ ඔබ ඉගෙනගන්නා අන්දම මතයි. ඔය බ්‍රහ්මින්වරුන් ඉගෙනගෙන අන් අයට ඉගැන්විය යුතුයි. ඔබ සත්‍ය ගීතාව කියා දිය යුතුයි. පියාට ඔබ ගැන අනුකම්පාවක් ඇති වෙයි, මේ නිසයි ඔහු නොකඩවාම සෑම දෙයක් ගැනම ඔබව දැනුවත් කරන්නේ.

**ගීතය:** ඔබ හා මා හමුවූ දා සිට, සෑම දෙයකම නැවුම් බවක් දැනෙයි.

මිම ශාන්ති. ආධ්‍යාත්මික පියා ඔබට විස්තර කරයි. දරුවන්ට අසීමිත පියාව හමු වූ විට, ඔවුන්ට ඔහු කියන සෑම දෙයක්ම අලුත්, මන්ද නව ලොව ස්ථාපනය කරන කෙනා මෙම පියායි. මනුෂ්‍යයින්ට මෙවන් අලුත් දේ කිව නොහැක. දිව්‍යමය දෙවි පියාණන් ලෙසින්ද හඳුන්වන පියා, දිව්‍යලෝකය ස්ථාපනය කරන අසීමිත පියාය. අපාය ස්ථාපනය කරන්නේ රාවණාය. ගැහැණිය තුළ දුර්ගුණ පහක්ද, පිරිමියා තුළ දුර්ගුණ පහක්ද තිබේ. එය රාවණාගේ ජන සමාජයයි. ඉතිං, බාබා ඔබට කියා ඇති මෙම දේවල් අලුත් නොවන්නේද? රාමා ලෙස හඳුන්වන, පරම පියා, පරමාත්ම ජීවයයි දිව්‍යලෝකය නිර්මාණය කරන්නේ. අපාය නිර්මාණය කරන්නේ රාවණාය. මිනිසුන් ඔහුගේ පඬියෙක් සාදා, සෑම වසරකදීම එය පුලුස්සා දමයි. කෙනෙක් වරක් පුලුස්සා දැමූ පසු, ඔබට ඔහුගේ ස්වරූපය නැවත දැකගැනීමට නොහැක. එම ජීවය ගොස් තව ශරීරයක් ගනී. ඔහුගේ මුහුණුවර ආදි සෑම දෙයක්ම වෙනස් වෙයි. මෙහි, ඔවුන් එකම මුහුණුවරක් ඇති රාවණා කෙනෙක්ව සෑම වසරකම සාදා ඉන්පසුව එය පුලුස්සා දමයි. ඇත්ත වශයෙන්ම, අශාරීරික ශිව බාබාට කිසිම මුහුණුවරක් නොමැති සේම, රාවණාටද කිසිම මුහුණුවරක් නොමැත. රාවණා යනු දුර්ගුණයි. හක්ති මාර්ගයේ මිනිසුන්ට අවශ්‍ය වන්නේ කුමක්ද කියා පියා විස්තර කරයි. දෙවියන් පැමිණෙන්නේ හක්තියේ ඵලය ලබා දීමට සහ ආරක්ෂාව ලබා දීමටයි, මන්ද හක්තිය තුළ බොහෝ සේ දුක තිබේ. එහි ඇත්තේ තාවකාලික සතුටකි. භාරතයේ මිනිසුන්ගේ ජීවිත බොහෝ දුක්බරය. කෙනෙකුගේ දරුවෙක් මිය යන්නට ඇති, තව කෙනෙක් බංකොලොත් වන්නට ඇති ඔවුන්ගේ ජීවිත දුක්බරය. පියා පවසන්නේ මම පැමිණෙන්නේ සෑම කෙනෙකුගේම ජීවිත සතුටු කිරීමටයි. පියා පැමිණ ඔබට අලුත් දේවල් කියයි. ඔහු පවසන්නේ මම පැමිණ ඇත්තේ දිව්‍යලෝකය ස්ථාපනය කිරීමටයි. එහිදී ඔබ පාපයන්වල ගැලෙන්නේ නැත. එය දුර්ගුණ වලින් තොර රාජධානිය වන අතර, මෙය දුෂිත වූ රාජධානියයි. ඔබට දිව්‍යලෝකයේ රාජධානිය අවශ්‍ය නම්, එය ස්ථාපනය කරන්නේ පියා පමණයි. රාවණා ස්ථාපනය කරන්නේ අපායේ රාජධානියයි. පියා ඔබගෙන් අසන්නේ ඔබ දිව්‍යලෝකයට එනවාද? ඔබ පාරාදීසයේ අධිරාජ්‍යවරුන් අධිරාජිනියන්, ලෝකයට අධිපතියන් වෙනවාද? මෙම දේවල් වේද හෝ ග්‍රන්ථ වල සඳහන් වන්නේ නැත. පියා ඔබට ‘රාමා රාමා’ ආදිය කීමට හෝ දොරින් දොරට සැරිසැරීමට හෝ දේවාල හා වන්දනා ස්ථාන වලට යෑමට වත්, ගීතාව, හඟවනය ආදිය ඉගෙනගැනීමටවත් කියන්නේ නැත. ස්වර්ණමය යුගයේ ආගමික ග්‍රන්ථ නොමැත. ඔබ කොතරම් වේද, ග්‍රන්ථ ඉගෙන ගත්තත්, කොතරම් යාගහෝම පැවැත්වුවත්, මන්ත්‍ර ජප කළත්, දන් දී පුණ්‍ය කර්ම කළත්, ඒ සියලු දේම නිකම් ඉබාගාතේ යෑමයි. ඒ තුළින් ලැබීමක් නොමැත. හක්ති මාර්ගයේ, අරමුණක් හෝ ඉලක්කයක් නොමැත. මම ඇවිත් සිටින්නේ ඔබව දිව්‍යලෝකයේ අධිපතියන් බවට පත් කිරීමටයි. මෙකල, සෑම කෙනෙක්ම අපායේ පුරවැසියන්ය. ඔබ කෙනෙකුට ඔහු අපායේ පුරවැසියෙක් කියා කීව්වහොත්, ඔහු කලබලයට පත් වෙයි. ඇත්ත වශයෙන්ම කලී යුගයට අපාය කියාද, ස්වර්ණමය යුගයට දිව්‍යලෝකය කියාද කියන බව ඔබ දන්නවා. පියා, පාරාදීසයේ ආධිපත්‍යය රැගෙන විත් තිබේ. ඔහු පවසන්නේ ඔබට දිව්‍යලෝකයේ අධිපතියන් වීමට අවශ්‍ය නම්, ඔබ අනිවාර්යෙන්ම පාරිශුද්ධ විය යුතුයි. ප්‍රධානතම දේ

පාරිශුද්ධතාවයයි. සමහර මිනිසුන් කියන්නේ, ඔවුන්ට කිසිම දාක පිවිතුරුව සිටීමට නොහැකි වෙයි කියාය. ඔහෝ, නමුත් ඔබ පිවිතුරු කරන්නේ එවිට ඔබට දිව්‍යලෝකයට යෑමට හැකි වීමටයි. පළමුවෙන්ම ඔබ ආපසු සාම දේශයට ගොස්, ඉන්පසුව දිව්‍යලෝකයට යයි. ඔබ සියලුම ආගම් වල අයට කියන්නේ ඔබ ඔබගේ ශරීර අත්හැර, අශාරීරික වී, ඉන්පසුව ආපසු නිවසට යා යුතුයි. එබැවින් ඔබගේ ශරීර අවධානය බිඳදැමිය යුතුයි. ‘මම ක්‍රිස්තියානියෙක්’ හෝ ‘මම බෞද්ධයෙක්’ කියා කීම, ආදී සියල්ලම ශාරීරික ආගමිය. ජීවය වාසය කරන්නේ සුමිහිරි නිවහනේය. එබැවින් පියා පවසන්නේ ඔබ විමුක්ති දේශයට ආපසු යනවාද? එහි ඔබ සාමයෙන් රැඳී සිටී. මට කියන්න, ඔබට ආපසු යා හැකි වන්නේ කෙසේද? ඔබගේ පියා වන මා සහ ඔබගේ සුමිහිරි නිවහන සිහිපත් කරන්න. සියලුම ශාරීරික ආගම් අත්හරින්න. ‘මෙයා මාමා කෙනෙක්, මෙයා බාප්පා කෙනෙක්’ -එම ශාරීරික නැදැකම් සියල්ලක්ම අත්හරින්න. ඔබ අශාරීරික ජීවයක් යැයි සළකන්න. මා සිහිපත් කරන්න! එපමණයි. එකම උත්සාහය මෙපමණයි. මම ඔබට වෙන කිසිවක් නොකියන්නෙමි. ඔබ ඉගෙනගෙන ඇති ආගමික ග්‍රන්ථ ආදී සියල්ලක්ම අත්හරින්න. මම ඔබට නව ලෝකයට නව උපදෙස් ලබා දෙනවා. දෙවියන්ගේ ක්‍රම සහ විදි අසහාය බව කියවෙනවා. ‘ගටි’ කියා කියන්නේ විමුක්තියටයි. පියා ඔබට අලුත් දේවල් කියයි. මේ දේවල් මිනිසුන්ට ඇසුණු විට ඔවුන් කියන්නේ, ඔබ ඔවුන්ට මෙහිදී කියන සෑම දෙයක්ම අලුත් බවයි. මේවා ආගමික ග්‍රන්ථ වල දේවල් නොවෙයි. ඇත්ත වශයෙන්ම මේවා ගීතාවේ දේවල් නමුත්, මිනිසුන් ගීතාව අසත්‍ය කරලා. මම ගීතාව, ආගමික පොත ගෙන නොමැත. එය ලියන්නේ පසුවයි. මම ඔබට දැනුම කතා කරන්නෙමි. ඔබ මගේ බොහෝ කාලයක් නැතිව සිට දැන් හමුවූ දරුවන් කියා වෙන කිසිම කෙනෙක් කියන්නේ නැත. අශාරීරික, උත්තරීතර ජීවය පමණයි මෙසේ කියන්නේ. ඔහු කතා කරන්නේ අශාරීරික ජීවයන්ටයි. ඔහුට සවන් දෙන්නේ ජීවයන්. මෙම ශරීරය ඉන්ද්‍රියයයි. මෙම දේවල් කිසිම කෙනෙකුට වැටහෙන්නේ නැත. එහිදී මනුෂ්‍යයින්, මනුෂ්‍යයින්ට කතා කරන නමුදු, උත්තරීතර ජීවය මෙහි අසුන් ගෙන ජීවයන්ට කතා කරයි. ජීව වන අප, මෙම කන් දෙක මගින් ඔහුට සවන් දෙනවා. ඔබ දන්නවා උත්තරීතර පියා, උත්තරීතර ජීවය මෙතැන අසුන්ගෙන අපට විස්තර කර දෙන බව. දෙවියන් කොහොම විස්තර කරයිද, කියා මිනිසුන් විශ්මය පල කරනවා. ඔවුන් සිතන්නේ ඒ කතා කරන්නේ ක්‍රිෂ්ණා දෙවියන් බව. ඕ, නමුත් ක්‍රිෂ්ණා ශාරීරික ජීවයක්. මම ශාරීරික ජීවයක් නොවෙයි. මම අශාරීරික වන අතර, මම කතා කරන්නේ අශාරීරික ජීවයන්ටයි. ඉතිං මෙම අලුත් දේවල් ඇසුණු විට මිනිසුන් පුදුමයට පත් වනවා. පෙර වක්‍රයේදී මේවා ඇසූ දරුවන් මෙයට බොහෝ සේ කැමතියි. ඔවුන් මෙහි ඉගෙන ගෙන, මම, බාබා යැයි කියයි. මෙහි අන්ධ විශ්වාසයක් තිබිය නොහැක. ලෞකික අන්දමකින් වුවද දරුවන් ඔවුන්ගේ දෙමව්පියන්ට අම්මා, තාත්තා කියා කියයි. ඔබ දැන් එම ලෞකික දෙමව්පියන් සිහි කිරීම නවතා දමා, පාරලෞකික මව සහ පියා සිහි කළ යුතුයි. අමෘතයේ හුවමාරුව ඔබට කියා දෙන කෙනා, මෙම පාරලෞකික මව සහ පියායි. ඔහු පවසන්නේ ඕ දරුවනි, දැන් විෂ දීම සහ ගැනීම නවතා දමන්න. මම ඔබට ලබා දෙන ඉගෙනුම් එකිනෙකාට ලබා දෙන්න, එවිට ඔබ දිව්‍යලෝකයේ අධිපතියන් බවට පත් වෙයි. ඔබ ටිකකට හෝ සවන් දුන්නොත්, ඔබ දිව්‍යලෝකයට යයි. කෙසේවෙතත්, ඔබට අන් අයව, ඔබ හා සමාන කිරීමට නොහැකි වන්නේ නම්, ඔබ ගොස්, දාස දාසියන් බවට පත් වෙයි. දාස දාසියන්ද අංකානුරූපයි. දරුවන් බලා ගන්නා දාසියන්, අනිවාර්යෙන්ම හොඳ තත්ත්වයක අය විය යුතුයි. මෙහි සිටින අතර, ඔබ ඉගෙන ගන්නේ නැතිනම්, ඔබ දාස දාසියන් බවට පත්වෙයි. පුරවැසියන්ද අංකානුරූපයි. හොඳින් ඉගෙන ගන්නා අයට ඉතා උසස් තත්ත්වයක් හිමි වෙයි. ධනවත් වැසියන්ට දාස දාසියන් සිටියි. ඔබ සෑම කෙනෙක්ම තමන්ගේම මුහුණ දෙස බැලිය යුතුයි මම සුදුසු වන්නේ කවුරු වීමටද? ඔබ කවුරුත් හෝ බාබාගෙන් ඇසුවේ නම්, බාබා ඔබට විගසින් කියයි. පියා සෑම දෙයක්ම දන්නා අතර, ඔබ එසේ වන්නේ ඇයිද යන්නට සාක්ෂිද ඔහු ඔබට පෙන්වයි. කෙනෙක් තමන්ව කැපකර තිබෙන මුත්, එහිදී ගිණුමක් තිබේ. ඔවුන් තමන්ව කැප කර, ඉන්පසුව සේවය නොකර නිකම්ම කා, බී කල් ගත කරන්නේ නම්, ඔවුන් දුන් දේ භාවිත කර, අවසන් කර දමයි. ඔවුන් සේවය නොකර, දුන් සියල්ල කා දමයි, එබැවින් ඔවුන් තුන්වැනි පංතියේ දාස දාසියන් බවට පත් වෙයි. ඔව් කෙනෙක් සේවය කර, කන්නේ නම්, එය හොඳයි. කෙනෙක් සේවය නොකර, නිකම්ම කන්නේ නම්, ඔහු සෑම දෙයක්ම භාවිත කර අවසන් කර දමයි, එවිට ඔහු ණයක් එකතු කරගනියි. සමහරුන් මෙහි සිට, ඔවුන් දුන් සෑම දෙයක්ම කා දමා අවසන් කරයි. තවත් සමහරුන් කිසි දෙයක් නොදෙන මුත්, ඔවුන් බොහෝ සේවය කරන බැවින් උසස් තත්ත්වයක් හිමි කර ගනී. මමා කිසිම ධනයක් නොදුන් නමුත්, බාබාගේ ආධ්‍යාත්මික සේවය කරන බැවින්, ඉතාමත් උසස් තත්ත්වයක් හිමි කර ගන්නවා. ගිණුමක් තිබෙනවා. සමහරුන්, ඔවුන් සතු සියලු දේම බාබාට දී, තමන්වත් කැප කළේය, යන කුල්මත්භාවය තිබේ. කෙසේ නමුත්, ඔවුන් කෑම කනවා නොවේද? බාබා ඔබට සියලු නිදසුන් දෙනවා. ඔබ සේවය නොකරන්නේ නම්, ඔබ නිකම්ම කා දමා, සියල්ල අවසන් කරනවා. නිදියන අය

පරාජය වෙයි කියා කියමනක් තිබේ. පැය අටක සේවයක් නොකර, කෑම, වංක කමකි. ඔබ දිගටම කන්නේ නම්, ඔබට කිසිම දෙයක් රැස් කර ගැනීමට නොහැකි වෙයි, එවිට ඔබට සේවය කිරීමට සිදුවෙයි. පියා ඔබට සෑම දෙයක්ම කියන්නේ, එවිට කිසි කෙනෙකුට ඇයි අපට මුලින් නොකීවේ? කියා කීමට නොහැකි වන පරිද්දෙනි. බාබා සෑම දෙයක්ම දී, නොකඩවා සේවයද කළේය, මේ නිසයි ඔහුට උසස් තත්ත්වයක් ලැබෙන්නේ. ඔබ තමන්ව කැප කර, එනමුදු නිකම්ම ඉඳගෙන සේවය නොකර කන්නේ නම්, ඔබ කවුරුත් බවට පත් වෙයිද? සමහරුන් ශ්‍රීමත් අනුගමනය නොකරයි. බාබා විශේෂයෙන්ම ඔබට විස්තර කර දෙන්නේ, එවිට අවසානයේදී කිසිවෙකුට මෙසේ අසන්නට නොහැකි වන පරිද්දෙනි මගේ තත්ත්වය මෙහෙම වුණේ කොහොමද? පියා විස්තර කර දෙන්නේ ඔබ සේවය නොකර නොමිලේ කන්නේ නම්, චක්‍රයෙන් චක්‍රයට ප්‍රතිඵලය මෙය වෙයි. එබැවින් බාබා ඔබට ප්‍රවේශම් වන ලෙස කියයි. චක්‍රයෙන් චක්‍රයට ඔබගේ තත්ත්වය විනාශ වන බව ඔබ වටහා ගත යුතුයි. බාබාට අනුකම්පාව දැනෙයි, මේ නිසයි ඔහු සෑම දෙයක් ගැනම ඔබව දැනුවත් කරන්නේ. ඔබ සේවය නොකරන්නේ නම්, ඔබට උසස් තත්ත්වයක් හිමි කර ගැනීමට නොහැකි වෙයි. තම පවුලේ අය සමග නිවසෙහි ජීවත් වී, සේවය කරන අයට ඉතාමත් උසස් තත්ත්වයක් හිමි වෙයි. සෑම දෙයක්ම රඳා පවතින්නේ ඉගෙනගෙන අන් අයට ඉගැන්වීම මතයි. ඔබ බ්‍රහ්මින්වරුන්. ඔබ සත්‍ය ගීතාව කියා දිය යුතුයි. ඒ මිනිසුන් ඔවුන්ගේ අත් යට, ආගමික පොතක් රැගෙන යයි. ඔබ කිසි දෙයක් ඔබගේ අත් යට රැගෙන නොයයි. ඔබ සැබෑ බ්‍රහ්මණයි. ඔබ සත්‍යය කියා දී, ඔවුන්ට සත්‍ය ලාභයක් ලැබීමට සැලැස්විය යුතුයි. අන් සෑම කෙනෙක්ම ඔබට පාඩුවක් ගෙන දුන්නා. ඒ සෑම දෙයක්ම මුලාවක් බව ලියා ඇත්තේ ඒ නිසයි. බාබා ඔබට සත්‍යය කියා දී, ඔබව සත්‍ය දේශයේ අධිපතියන් බවට පත් කරවයි. මේ කාරණාවන් වටහා ගත යුතුයි. ලොවට අධිපතියෙක් වීම සුළු දෙයක් නොවෙයි! නුවණැති දරුවන් අබණ්ඩව සැලසුම් සාදයි අපි රත්තරං ගඩොල් වලින් මෙවන් ගොඩනැගිලි සාදනවා. අපි මේවා කරනවා. ධනවත් කෙනෙකුගේ දරුවෙක් වැඩෙන විට, ඔහුට මෙවන් සිතිවිලි ඇතිවෙයි මම මේ දේ කරනවා, මම මෙය ගොඩනගනවා. ඔබත් අනාගතයේ රාජකුමරුවන් වීමටයි යන්නේ, එබැවින් ඔබට මෙවන් කැමැත්තක් තිබිය යුතුයි අන් කිසිවෙකුට නොමැති අන්දමේ මාලිගාවන් මම ගොඩනගනවා. හොඳින් ඉගෙනගෙන අන් අයටත් උගන්වන අයට මෙවන් සිතිවිලි ඇති වෙයි. ආධිපත්‍යයක් තිබෙයි. එබැවින්, ඔබට මෙවන් සිතිවිලි ඔබගේ බුද්ධියේ තිබිය යුතුයි මා කුමන අංකයකින් සමත් වෙයිද? මෙය ඉතාමත් විශාල පාසැලකි. සිය දහස්, කෝටි ගණන් මෙහි ඉගෙන ගැනීමට පැමිණෙයි. පියා පමණයි මෙහි අසුන් ගෙන මේ සෑම දෙයක්ම විස්තර කර දෙන්නේ. දෙවියන් එක් අයෙක් පමණයි. ඔහුට මවත් පියාත් කියයි. ඔහු පැමිණ ඔබව දරුකමට හදාගනී. මේවා බොහෝ ගැඹුරු කාරණාවන්ය. මෙය අලුත් පාසැලක් වන අතර ඔබට උගන්වන කෙනාද අලුත්ය. ඔහු ඉතාමත් හොඳින් ඔබට විස්තර කර දෙයි. සුදුස්සන්ගේ කඩමලු පිරී යයි. ඔවුන් පියාව සිහිපත් කරයි. මවට සහ පියාට කිසි කෙනෙක්ව අමතක නොවෙයි. එබැවින් සංගම් යුගයේ දරුවන් පියාව අමතක කරන්නේ කොහොමද? අවිවා. ලෝකය ගාලගෝට්ටියක් වන අතර ඔය දරුවන් නිහඬියාවේ සිටියි. නිහඬියාව තුළ සාමය තිබෙන අතර සාමය තුළ සතුට තිබේ. විමුක්තියට පසුව ජීවන-මුක්තිය ඇති බව ඔබ දන්නවා. ඔය දරුවන්ට ඇත්තේ වචන දෙකක් සිහියේ තබා ගැනීම පමණයි අල්ලා, ඇල්ලා සහ බීටා, ආධිපත්‍යය. එක් ඇල්ලා පමණක් සිහි කිරීමෙන් ඔබට ආධිපත්‍යය ලැබුණි. වෙන මොනවාද ඉතිරිව ඇත්තේ? එවිට වෙඩරු කිරි පමණක් ඉතිරිව තිබේ. ඔබට ඇල්ලා හමුවූ විට, ඉන් කියැවෙන්නේ ඔබට වෙඩරු ලැබුණු බවයි, ඉතිරි සියලු දේ වෙඩරු කිරිය. එය එහෙම නේද? අප සිටින්නේ නිහඬවයි. ඔබ දන්නවා ඔබ නිහඬව සිටි ශ්‍රීමත් අනුගමනය කරන බව. කෙසේවෙතත්, දරුවන් සම්පූර්ණයෙන් ඇල්ලා සිහිපත් නොකරන එක විශ්මයකි ඔවුන්ට ඔහුව අමතක වෙයි. මායා කුණාටු ගෙනෙනවා. පියාද පවසන්නේ මන්මනහව්, මධ්‍යස්ථව. මෙම වචන ගීතාවේ සඳහන් කර ඇත. ගීතාව හදාරන අයගෙන් ඔබ ඇසිය යුතුයි 'මන්මනහව් සහ මධ්‍යස්ථව' හි තේරුම කුමක්ද? පියා පවසන්නේ මා සිහිපත් කරන්න එවිට ඔබට ආධිපත්‍යය හිමි වෙයි. ග්‍රාන්ත් පොතෙහි ද සඳහන් වන්නේ ඇල්ලාගේ නම ජප කරන්න එවිට ඔබට රාජධානිය හිමි වෙයි. ඔබට සත්‍ය දේශයේ ආධිපත්‍යය හිමි වෙයි. ලෝකය හා සසඳන විට, ඔබ සම්පූර්ණයෙන්ම අසහායයි. වෙන කිසි කෙනෙක් මෙසේ නොකියයි පියා ඔබට අලුත් දේවල් කියනවා. අන් සෑම කෙනෙක්ම කතා කරන්නේ, පැරණි දේවල් පිළිබඳව පමණයි. මෙය බොහෝ පහසු දෙයකි. ඇල්ලාට අයත් වන්න, එවිට ඔබට ආධිපත්‍යය හිමි වෙයි. ඔබ උත්සාහද දැරිය යුතුයි. අන් අයව ඔබ හා සමාන කිරීමට ඔබ වැඩියෙන් සේවය කරන තරමට, ඔබට වැඩියෙන් ඵල ලැබෙයි. මිනිසුන් ඇල්ලා හෝ බීටා හෝ නොදනී. බීටා යනු ආධිපත්‍යයේ වෙඩරුය. ඔවුන් ක්‍රිෂ්ණාගේ මුවෙහි වෙඩරු පෙන්වා ඇත. සැබවින්ම, දිව්‍යලෝකය ස්ථාපනය කළ තැනැත්තා ආධිපත්‍යය ලබා දෙන්නට ඇති. අවිවා.

සුමිහිරි, ආදරණීය, බොහෝ කාලයක් නැති වී සිට දැන් හමු වුණු ඔය දරුවන්ව ඔබගේ මව, පියා, බාප්පාදා සෙනෙහසින් සිහිපත් කර සුබ උදාසනක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට නමස්කාර.

**ධාරණය සඳහා සාරාංශය:**

1. ඔබ සුමිහිරි නිවහනට ආපසු යා යුතුයි. එබැවින් ශාරීරික ආගම් සහ නැදැයින් අමතක කර, තමන් අශාරීරික බව සලකන්න. මෙම පුහුණුව පවත්වාගන්න.
2. පියාගෙන් ඔබට ලැබී ඇති ඉගැන්වීම් අන් අයට ලබා දෙන්න. අන් අයව ඔබ හා සමාන කරවන්න. ඔබ අනිවාර්යෙන්ම පැය අටක් සේවය කළ යුතුයි.

**වරදානය:** ඔබ ඔබේ දෘෂ්ඨිය තුළින් බලය ගණුදෙනු කර මහා දානී කෙනෙක් වී වරදාන පිරිනමන්නෙක් වේවා.

ඔබ තව දුරටත් ඉදිරියට යන විට වචන වලින් සේවා කිරීමට අවස්ථාවන් හෝ වෙලාව මදි වනු ඇත. එවිට, වරදාන පිරිනමන්නෙක් තුළින් පමණයි මහා දානී වී සාමය, සෙනෙහස, සතුට සහ ප්‍රමෝදයේ අත්දැකීම් ලබා දිය හැක්කේ. ඔබ අපීචි ප්‍රතිමා ඉදිරියට ගිය විටද, ඔවුන්ගේ මුහුණු වලින් කම්පන ලැබෙන අතර ඔවුන්ගේ දෑස් තුළින් දිව්‍යත්වය අත්විනිදා. ඔබ ශාරීරික ස්වරූපයෙන් මේ සේවය කළ නිසයි ඔබේ අපීචි ප්‍රතිමා සෑදුවේ. එමනිසා, ඔබේ දෘෂ්ඨි තුළින් ගණුදෙනු කළ විට ඔබ මහාදානියෙක් බවට පත් වන අතර වරදාන පිරිනමන කෙනෙක් වෙයි.

**පාඨය:** ඔබේ ශරීරාංග තුළ සතුට, සාමය සහ ආනන්දයේ බැබළීම ඇති විට ඔබට බොහෝ ජීවත්ම සන්තාවන්ගේ අනාගතය උසස් කරලිය හැකිය.

**\*\*\* ඔම ශාන්ති \*\*\***